
१. एकवट 


एक आशिल्लें रान. त्या रानांत जायते तरेचीं सुकणीं आनी सावदां 
रावतालीं. तीं सगलीं एकामेकाचीं बरीं 
इश्ट आसलीं. त्या रानांततल्यान एक न्हंय व्हांवताली. सदांच सगलीं सुकणी 
आनी सावदां थंय उदक पियेवंक, न्हावंक म्हणून येतालीं. त्या वेळार हत्तींचो 
कळप जर थंय पावत, जाल्यार ते एकामेकांचेर उदक उडोवन बरी मजा 
करताले. हेर जनावरांकय ते उदकान भिजयताले. अशे तरेन त्या रानांतलीं 
जनावरां, सुकणी खोशयेन जियेतालीं. 

एक दीस fod जालें! एक शिकारी त्या रानांत शिकारेक म्हणून 
आयलो. ताका एक गुबगुबीत बरो सोंसो झाडाची मुळां उस्तिता तो दिसलो. 
शिका-यान दिस्त नेम धरून एक गुळी ठो555 करून मारली. ती सारको 
सोंशाचे तकलेक लागली. फड फड जावन सोंसो मरून पडलो. झोपांचे 
फाटले वटेन सोंशाची बायल आनी भुरगीं आसली. तांणी रडत किळांच 
मारीत धांव मारली. 

तो मेल्लो सोंसो शिका-यान पिशवेत भरलो आनी पिशवी घेवन तो 
घरा गेलो. 

हेवटेन कितें जालें! सोंशाची बायल-भुरगीं रडत धांवताली तें हेर 
जनावरांनी पळयले. सगली तांचे भोवतणी जमली. कोलयेन विचारले, “सोशीणबाय, 
सोशीणबाय, अशी रडटा कित्याक?? 

सोंशिणीन रडत रडत सगली गजाल सांगली. ती आयकून सगल्यांक 
संताप आयलो. तांणी शिका-याचेर दांत ओठ beso. 

जालें! आनीक दोन दिसांनी शिका-याचे बायलेन ताका सांगले, 
“आयज बरी शागोती खायन दिसल्या. रानांत वचून कितेंय मेळटा जाल्यार 
पळयात.” 

शिकारी पोती, तुबक घेवन रानांत गेलो. न्हंयचेर जनावरां उदक 
पियेवंक येतात हैं ताका खबर आसले. देखून न्हंयचे धडेवेले, व्हड व्हड 
खांद्याचे झाड सोदून तो ताचेर बसलो. थोड्या वेळान एक साळीचो पिलो 
न्हयचेर उदक पियेवंक आयलो. शिका-यान ताका दिस्त पळयलो आनी ठो 
SS करून फार सोडलो. WE 5 WE S फड जावन पिलो मरून पडलो. 

शिकारी थोडो वेळ आनी कोणय जनावर येता काय म्हूण दपून रावलो. 
उपरान्त सकल देंवलो. पिलो पिशवेंत घालून ताणें पिशवी खांदार मारली 
आनी घरचे वाठेक लागलो. 

आतां दोन दोन दिसांनी शिकारी रानांत येवन सावज मारून व्हरतालो. 

आज ताका तुबक घेवन येतना कांय माकडांनी आनी सुकण्यांनी 
पळयिल्लो. हळूच पयस रावन ते ताका तेळत आसले.शिका-यान ठो 55 
करून बडयेंतल्यान उजो भायर काडलो आनी दुकरा पेठो मरून पडलो. तो 
पळोवन तांकां अजाप जाले आनी भंयान थरथरो भरलो. आसा थंयच ते 
उस्वास रोखून रावले. 

शिकारी बरो पयस पावतकच ते उडयो मारीत दुकरिणी म्ह-यांत 
आयले. घडिल्ली सगली घडणूक दुकरिणीक सांगली. ते बरोबर दुकरीण 
आनी पेटे Es SSM किळंच्यो मारूंक लागले. तांचो बोवाळ आयकून 
सगली जनावरां तांचे भोंवतणी जमली. माकडांनी आनी सुकण्यांनी घडिल्ली 
घडणूक सगल्यांक सांगली. 

खबर आयकून सगल्यांक भंयान कडकडो भरलो. ... “मनीस जर 
असो मदीं मदीं रानां येवन, एक एक करून जनावरां ARH लागलो जाल्यार 
आमचें bet जातले?” भियेत भियेत हरणान EÒ. 

“आमी आतां सदांच दिसाचीं लिपून रावुंया.' सोंशान feat हालयत 
सांगले. 

AI HM जातले? आमकां खावंक जेवंक कोण जितलो?” गव्या 
रेड्यान Ho. 

इतल्यान हतयान सांगले, हें पळय मनीस येता, ते वाटेर कोणेंय 
दोन-दोन पक्ष्यांनी लिपून रावप. मनीस आयलो काय आमकां सांगप. मागीर 
आमी लिपुया. | 

हय, हय, अशेंच करया. 

सगल्यांनी एका आवाजान म्हळे. 

जालें! थारायिल्ले प्रमाण कावळो, कीर, पारवो कोणय तरी राखण 
करतालो. 

दोन चार दिसांनी दुस-या रानांत गेल्लो कोलो परत आयलो. पळय 
जाल्यार एक्कय जनावर फिरतना, खेळटना दिसले ना. 


-O2- 








कोल्यान अजापान एकट्याक एकट्याक उलो केलो. लिपिल्ल्या जाग्या वेल्यान 
जनावरां पळयतालीं. पूण कोण्ण भायर आयलो ना! कोणें आवाजय दिलो 
ना. तेन्नाच पारव्यान मनीस येता म्हणपाची खूण केल्ली. तांकां सादयत 
कोलो मुखार गेलो. - 

शिकारी येवन सदचेवरी झाडार बसलो. कितलोच वेळ ताणें वाट 
पळयली, एकक सावज ताका मेळ्ळें ना. निमणे वाजेवन तो गेलो. तो राना 
भायर पाविल्ल्याची खूण कावळ्यान करतकच एक एक करून जनावरां भायर 
सरली. 

अजापान कोलो पळयत उरलो. ताणें म्ह-यांत आशिल्ल्या सोंश्याक 
विचारले, 

Aa, तुमी सगलीं अशीं लिपिल्लीं कित्याके? आनी त्या कावळ्यान 
मनीस गेलो, सरा भायर म्हणटकच तुमी भायर सरले, जालां किते तुमचें? 
सोश्यान ताका त्या दिसा घडिल्ली सगली खबर सांगली. सगले आयकून 
कोल्यान हांसून म्हळे, 

Fada मरे? आज HR तुमी सगली Mad धडेर येयात. म्हजे 
तकलेत एक युक्‍त आयल्या.' 

सोंशान कावळ्याकडल्यान सगल्या जनावरांक आपोवणें धाडले. 

सांजवेळचीं सगली जनावरां सुकणीं ¿dd धडेर जमली. कोल्यान 
तांकां म्हळे, “आमी एकवटान काम केल्यार केद्याय व्हड अरिश्टाकडेन आमच्यानी 
qa dar’ 

अशें म्हणून कोल्यान तांकां एक युक्‍त सांगली. सगल्यांक ती 
आवडली. 

दुस-या दिसा सकाळीं कोल्यान सांगिल्ले प्रमाण सगलीं जनावरां 
आप-आपल्या जाग्यार लिपून राविल्लीं. रानांत भितर सरता ते वाठेवेल्या 
` झाडार कावळो बसून रावलो. 

दोन - तीन दीस शिकारी आयलोच ना. चवथ्या दिसा कावळो कांव 
S कांव करून रडपाक लागलो. कावळ्याचो रकाद किरान मुखार व्हेलो. 
किराचो रकाद किरांट्यांनी रानभर पावयलो. जांकां जांकां कामां सांगिल्लीं 


तीं जनावरां तयारेन बसलीं 
| WORLD KONKANI LIBRARY 

शिकारी आयलो आनी Hadad ad धडेर बागवल्ल्या झाडार बसलो. 
तुबक जोखून तो सावजांची वाठ पळोवंक लागलो. शिका-याचेर बारीक नदर 
दवरून कोलो बशिल्लो. ताणें कुरू केले बरोबर, न्हंयचे देगेर आशिल्ल्या 
झोंपा फाठल्यान लिपून बशिल्ले हत्ती एकदम उदकांत देंवले. सोंडयेंत 
उदक घेवन झाडार बशिल्ल्या शिका-याचेर ते उदक मारूं लागले. 

अचकीत उदकाचो शिंवर जातकच शिकारी भियेलो दोनय हातांनी 
तोंडार पडपी उदक आडायतासर कावळ्यांनी आनी किरांनी ताचे तकलेर 
चोंची मारूंक सुरवात केली. दूख सोंसू नज जातकच ताच्या हांतांतले तुबक 
सकल पडले. माकडांनी वेळ केलो ना. तें तुबक व्हरून सोमतेंच न्हंयत 
उडयले. 

शिकारी कसो तरी झाडा वेल्यान सकल देंवलो आनी ताणे धांव 
मारली. ताच्या फाठल्यान सगलीं जनावरां लागलीं. कोल्यान ताची पॅन्ट 
पिंदली, माकडांनी ताका बुड्डिलो. तो रानाभायर पावतासर सुकणीं ताका 
चोंचायत ताचे फाटीक लागलीं. 

तेन्नाच्यान तो शिकारी परत त्या रानांत आयलो ना आनी खंयच्याय 
शिका-यांनी त्या रानांत वचपाचो यत्न केलो ना. त्या रानांतलीं सगली 
जनावरां पयलीवरी मायेमोगान रावंक लागलीं. 


ये os oh of भर 

२. खरे इश्ट 


एक आशिल्लो शुभम. ताका ल्हानपणांतल्यान मोनजातीची आवड 
आसली. सुर्वेक तो घरांतल्या मांजरा वांगडा खेळटालो. मांजरय ताका 
खेळयतालें. ताच्या मुखार न्हिदून शेंपडी हेवटेन तेवटेन हालयताले, ते बरोबर 
शुभम ती धरपाक मुखार-मुखार सरतालो. 

गॅलरींत उबो केल्यारच तो माम्माम जेवतालो. शुभमाक हाण्डीर 
बसोवन जेवणाचें ताट घेवन मम्मा भायर आयले बरोबर दोन-चार कावळे 
आपयल्लेवरी येताले. dol पळोवन मम्मान म्हणचे, 

“आंब्या ताळयेर बसून कावळे करता Hid Hid, म्हणटा शुभम 
सगळे, माम्माम तूं रे जेव.' 

हैं पद म्हक्ले बरोबर शुभम मठमुठू, मटमुठू करून जेवतालो. न्हिदयतना 
पप्पा ताका वाग, शीव, कोलो हांची काणी सांगतालो, पप्पाच्या SICH एक 
दीस तांकां एक सुण्यापेटो दिलो. मम्मान म्हळें, ... “आमी ताचें नांव टॉमी 
दवरुया ...' शुभमाक तें आवडले ना, ताणे म्हळे, ... “ना हांव ताका कुती 
म्हणटलों ....›, तेन्नाच्यान ताका सगळे Hel म्हणठाले. लांब - लांब ल्हंवेचो 
Hel शुभमाक खूब आवडटालो. Hcl आनी बिलुबायचे सुर्वेक कशेंच पटनासलें. 
पूण शुभमान तांची इश्टागत घडोवन हाडली. ते उपरान्त तीं तिगांय दिसभर 
खेळटालीं. 





पप्पान शुभमाक तरेकवार खेळ हाडिल्लो. ताका मोनजातीची आवड 
म्हणून लांब ल्हंवेचो कुतू, Aa मोव बुकी, चावी दितकच नाचपी माकड सोंसो 
अशीं जायतीं जनावरां आनी पक्षीय हाडिल्ले. पूण शुभम तांचेकडेन चड वेळ 
खेळ नासलो. खेळ्ळोय जाल्यार बिलुबायक आनी कुतीक घेवनच. 

शुभम व्हड जातकच ताका शाळेंत घालो, तो शाळेंत वतकच बिलूबाय 
आनी कुती दारांत बसून ताची वाठ पळयतालीं. शुभम सांजवेळचो येतकर 
बॉल घेवन कुती वांगडा खेळटालो. बिलूबाय तांच्या फाठल्या-फुडल्यान रावताले. 

शुभमाच्या पप्पाकय मोनजातीची आवड आसली. ताणें, कीर, साळोरी, 
चानी घरांत हाडिल्ली. घराच्या वारांदार कितलेच पांजरे हुमकळटाले. एक 
Sal आनी सोंसोय तांकां कोणेंतरी दिल्लो.शुभमाचो आजो-आजी खोला ह्या 
गांवांत रावतालीं. मोनजातीक पांज-यांत बंद करून घाल्लीं ताच्या आज्याक 
कशींच आवइडनासलीं. तो आयिल्ल्या वेळार पुताक उलयतालो. 

'मोनजातीक अशीं कोंडून कित्याक दवरल्यात? तांकां उलोवंक येना 
जाल्यार कितें जाले? पातक लागता तांचो असो छळ केल्यार. सोडून दियात 
तांकां.' 

शुभमाक आज्याचें सगले उलोवणे कळनासले. पूण सोडून दियात 
तांकां हाचो अर्थ बरोबर कळटालो. आज्याच्या गळ्यांत हात घालून तो 
म्हणटालो, “आज्या तो कीर, चानी म्हजे Hs, तांकां शोडूप ना हां.” 

अपुरबायेन ताका वेंगेत घेवन आजो ताका जायत्यो गजाली सांगतालो, 
“घरा भोंवतणी झाडां रोयल्यार सुकणीं दारांत येतात. तूं खोला यो. जायतीं 
जनावरां तुका दाखयतां. रानात फिरयतां' पूण शुभम खोला वेतालो तो 
सणां-परबांक. त्या बोवाळांत आजो ताका खंयच SH पावनासलो. जनावरां, 
सुकणीं दाखोवंक शक नासलो. 

बापायन कितलेय सांगलें तरी शुभमाच्या पप्पान घरांतले पांजरे 
मेकळे करूंक नासले. शुभम तांचे कडेन खेळटां खेळटां व्हड जातालो. पिराय 
वाडटा तसो ताचो मोनजाती वेलो मोगय discal. | 

एक दीस तांच्या शारांत एक सर्कस आयली. शुभमाच्या पप्पान 
आयतार दीस सर्कशीक वचपाचें थारायले. शुभमाक सामकी खोस जाली. 
ताणें शाळेंत सगल्यांक ही नवीदाद सांगली. घरा येतकच कुती आनी 
बिलूबाय कडेन ताणें सर्कशीच्योच खबरी केल्यो. 

शुभम मोटे उमाळशिकेन आयताराची वाठ पळोवंक लागलो. आतां ताका 
सपनांत लेगीत वाग, शींव, हत्ती दिसताले. 

जाले, आयतार आयलो. पप्पान सर्कस सुरू जावचे पयलींच तांकां 
तंबूंत व्हेलो. मम्मी वचून तांच्या जाग्यार बसली. पप्पा शुभमाक घेवन वागा, 
शिंवाच्या पांज-या कडेन आयलो. थंयच्या राखणदारान तांकां पांज-या म्ह- 
यांत येवंक दिलें ना. एका पांज-यांत शींव व्हडा-व्हडान आइतालो. भायल्यान 
एक मनीस ताका लांब बडयेक आशिल्लो सुळो तोपतालो. ताच्या म्ह-यांत 
ताटांत जेवण आसले. Bla ताका तोंड लायनासलो. दुस-या पांज-यांत ala 
व्हडाव्हडान गुरगुरतालो. एका पांज-यांत वाग पांयांर तकली दवरुन बाबडेशें 
तोंड करून बशिल्लो. दुसरो वाग व्हडाव्हडान गुरगरत पासयो मारतालो. 

तांची दशा पळोवन शुभमाक वायट दिसले. ताका चड राग आयलो 
त्या सुळो तोपपी मनशाचो. मागीर ते हत्तीक बांदिल्ले थंय आयले. हत्तीक 
येद्या मोठ्या सरपळ्यांनी बांदिल्ले. थोडे हत्ती वोग्गी रावन तण चाबड़ायताले, 
पूण धाकटे दोन हत्ती थंयच्यान Yous पांय फाफुडटाले. जनावरांक बांदून 
घालतकच तांची कशी दशा जाता तें पळयतकच ताका आज्याच्या उतरांची 
याद जाली. सर्कस पळोवंक फुलिल्ले ताचें मन बावलें. तो मुकाट्यानी 
बापायवांगडा येवन जाग्यार बसलो. 

जायते दादले-बायलो येवन सर्कस सुरू जाली. पयलीं घोड्यार बसून 
सलामी दिली. मागीर सुकण्यांचे, जनावरांचे खेळ सुरू जाले. मदीं मदीं ल्हान 
भुरगींय खेळ करतालीं. जोकर मजा-मजा करताले. हत्ती बोलांनी खेल्ने, 
एकामेकाच्यो शेंपड्यो धरून वांटकुळेच फिरले. एका हत्तीन सायकल चलयली. 
शुभम तल्लीन जावन सगलें पळोवंक लागलो. 

इतल्यांत पत्रे लावन आइस केलो, आनी वागा शिंवाचे पांजरे हाइले. 
MR Gal आनी Fst दवरलीं. हातांत अंकूश घेवन राखणदार पांज-या 
म्ह-यांत उबे रावले आनी ताणी पांज-याचें दार उगले. Ma भायर येवंक 
तयार नासलो. एका राखणदारान ताका अंकुशाचें We कच्च करून qu. 
ते बरोबर शींव गर्जलो. दोन -तीन वेळा पातें तोपतकच vila आइडत भायर 
सरलो, पूण गुरगुरत रावलो. भायर येतकच एका WOR Ma बसलो. 
वागाकय तसोच हंटर मारून, अंकूश दाखोवन भायर काडलो आनी स्ठुलार 
बसूंक लायलो. 

हातांत हंटर आनी अंकूश घेवनच बाकीच्या वागांक आनी शिवांक हाडून 
TER बसोवन खेळ करून घेतले. मदीं-मदीं हंटर मारतकच ते व्हडान 
आइइताले. 

तांचे कडल्यान काम करून घेतना तांचे केल्ले हाल पळोवन शुभम 
कळवल्लो. ताका मुखार सर्कस पळोवपाची इत्साच उरली ना. ताणे परत घरा 
वचपाचो हट्ट RO. सर्कस रंगार आयिल्ली. पप्पान ताका धपकायलो, 
“जनावरांची तुका इतली आवड, काय बरो तांचो खेळ चलता आनी तुका 
पळोवपाचो ना? आतां कांय बरे मौजेचे खेळ जातले जाणा. वोग्गी बस 
मात्सो' शुभमान मम्मीच्या मांड्येर तकली दवरली, आनी रडूं लागलो. मम्मीन 
_ ताका फुसलायलो, 
| “शुभम, इंटरवालाक तुका एक आयस्क्रीम घेवन दितलीं हां. आतां 
वोग्गी सर्कस पळय, आमकांय पळोवंदी.' पूण शुभमाचें मन सर्कशींत लागना 
जालें. मम्मीचे मांडयेर तकली दवरिल्लेकडेनच तो न्हिदलो. 

सर्कस सोंपतकच शुभमाक घेवन पप्पा-मम्मी घरा आयलीं. त्या दीसा 
रातीकडेन न्हिदल्ले वेळार शुभमाक सर्कशीचींच सपनां पडलीं. न्हिदांतल्यान 
तो दोन-तीन वेळा किळंच्यो मारुन उठलो... पप्पा नाका रे... नाका शिंवाक 
AR नाका... मम्मा ताका सांग गे, हत्तीक सोडात... सोडात .. वागाक 
मारलो... | 

दुस-या दिसा तांगेर शुभमाचो आजो आयिल्लो. आज्याच्या पायांक 
वेग मारून शुभमान म्हळे, ... आज्या, बरें जाले तूं आजच येवन. “आज हांव 
ह्या किराक, साळोरेक मेकळो करतलों' 

पप्पान अजापान विचारले, ... ‘AR, तुवेंच तर तुका इश्ट जाय 
म्हणून? 

“हय पप्पा, हावेंच सांगिल्ले, हीं सुकणी म्हाका जाय म्हणून, पूण 
काल हांवें पांज-यांत बंद केल्ले वाग शींव पळयले आनी म्हाका आज्याची 
सांगणी समजली.... म्हाका इश्ट जायते. मळबांत फिरपी सुकणीं, रानांत 
मेकळेपणान खेळपी जनावरां हांकां सोडुंया आमी, सोडुयां या नही. 

"हय आं, हय म्हज्या राजा.” आज्यान अपुरबायेन ताका वेगेंत घेवन EÙ. 

३. छोटू Bak 


एक आशिल्लो संजू. ताच्या घराक आशिल्लें बीळ. त्या | 

बिळांत रावतालो एक हुंदीर आनी हुंदुल्ली. ती दोगांय मोटी हुशार आशिल्लीं. 
संजूलो एक बुकी सदांच त्या बिळा भायर बसतालो. हुंदीर भायर येतलो, 
आपूण तो खातलों म्हूण आशेन बिळाक पळयतालो. हुंदीर आनी हुंदुल्ली मात 
सुशेगाद ताचो दोळो चुकोवन फिरतालीं. 

एक दीस तांकां एक बाबू जालो. तो इल्लोसो आशिल्लो म्हणून नांव 
तांणी छोटू दवरलें. छोटू हुंदीर हुतहुतो आशिल्लो. तो आवय-बापूय सांगता 
तें आयक नासलो. आवय नाका म्हणटा तेंच ताका करीन दिसताले. आवय 
ताका सदांच सांगताली, “बाब रे, फिरता आसतना स॒दांच fea fa करू 
जायना. बुकी आमचो दुस्मान. तो आमकां खांवंक सोदता. तो न्हिदता वा 
फिरूंक वता da आमी भायर वचप.? 

अशें आवयन सदांच शिकोवन लेगीत छोटू आयक नाशिल्लो. तो 
म्हणी, बुकी कसो दिसता तो एकदां तरी पळोवपाक जाय. 

एक दीस आवयचो दोळो चुकोवन छोटू ल्हवूच भायर आयलो. तो 
चींव-चींव करीत रानची कूडभर फिरलो. बुकी नाशिल्लो. बुकी आनी संजू 
भायले psid खेळटाले. छोटू दारा फाटल्यान रावन तांकां पळयतालो. ताका 
बुकीचो अजिबात Ha दिसलो ना. तो मनात म्हणूं लागलो, “आई वोगीच 
सांगता बुकी आमचो दुस्मान म्हणून. बुकी संजू वांगडा काय बरो खेळटा, 
हांवय बी तांचे वांगडा खेळटलों.? 

अशें येवजून छोटू मुखार सरूक पळयतालो, ART आवयन फाटल्यान 
equ शेंपडी ओडली. ताका सोदत सोदत आवय तेन्नाच थंय पाविल्ली. 
आवयन ताका रागा-रागान शेपडेक धरून बिळांत हाडलो. ताच्या बापायन 
ताका खूब ARA. आवयन उपाशीं दवरलो. 

दोन दीस छोटू घरांत रावलो. ताका सामको वाज आयलो, बिळांतल्या 
बिळांत म्हणून कितलो फिरतलो.? ताका खेळूंक मेळनासलें. तो वाजेलो. 
दनपारची आवय न्हिदल्याशी पळोवन तो ल्हवूच भायर सरलो. ताणें हांगा 
थंय पळयलें, बुकी खंयच नासलो. शर्त संजू वांगडा Boel आसतलो. 

छोटू लिपत-लिपत संजूले कुडीत गेलो. संजू एकटोच कुडींत बसून चित्रां 
रंगयतालो. सुंदर-सुंदर चित्रां पळोवन छोटूकय चित्रां रंगयन दिसलीं. छोटू 
da-da करून मुखार सरलो. संजून कच्च करून आंग Hed. भियेवन 
हांगा थंय पळोवन संजून किळांच मारली. आई 5 आई गे 5 धांवत यो गे 5 
हुंदीर आसा हांगा. 

ताची आवय चपाती करताली. तिणें संजूली किळांच आयकली आनी 
लाटणी घेवन भायर आयली. छोटू संजूल्या खेळांत उळउळतालो. 5. 


As 





तिणें लाटणी उखल्ली ती घाली छोटूचेर. ताका ती हय न्हयशी 
लागली. तो भियेलो. किळच्यो मारीत बिळांत धांवलो. 

छोटूची आवय दारांतच उबी आसली. तिणें छोटू कडकडत भितर 
येता तो पळयलो आनी विचारले, बाबू कित्याक इतलो भियेला तूं? fod 
जाले?. छोटून भीत भीत सगली गजाल सांगली. आवयन म्हळे, “शाब्बास! 
बरेंच जालें! तुका भायर वचनाका म्हळ्यार, तूं आयकनाशिल्लो E आतां 
वच भायर परतो आनी खा HR”. 

छोटू तकली सकयल घालून उबो आशिल्लो. पूण ताचें लक्ष मात्त 
अजून संजूल्या चित्रांचेर आनी रंगपेटयेचेर आशिल्ले. तांबडेच, पाचवेच, 

निळेच रंग ताच्या दोळ्यामुखार घुंवताले. सांजवेळभर बसून तो संजूल्या 
चित्रांचेर विचार करतालो. काय बरीं चित्रां, तीं सगलीं पळोवपाक मेळूक जाय 
आसलीं. संजू बरोबर खेळूंक जाय आसलें. संजू पिसो कसो, dora भियेलो. 
ताची आवय तर शी5 कसली लाटणी घाली, मात्शी चुकली म्हूण बरें. ना 
जाल्यार .... 

छोटू अशा विचारांत Yoo आशिल्लो. तिळसांज जातकूच वाड वाइ 
म्हणून राइपी छोटू आवयन जेवंक आपयतकीर गेलो. रातच्या सपनांत ताणें 
चित्रां काइली, रंगयलीं 
_ दुस-या दिसा उठले बरोबर ताणें थारायले, आपूण चित्रां काइटलोंच 
तार्णेडघरक्षर कागद Gad. इल्लोसो कागदा कुडको dol, पूण तो सामको 
बुरसो. रंग मात्त मेळ्ळे नात. तो रागान आवयकडेन गेलो आनी आवयक 
सांगूंक लागलो, “आई, म्हाका रंग आनी कागद जाय, आवय अजापली, 
“आं, रंग? ते कित्याक? कोणाक रंगयता?” 

छोटून उमेदीन सांगले, “म्हाका चित्रां काडूंक जाय” संजू भशेन 
आवयन रागान ted, 'शी! पिसो खंयचो, संजू कितेंय पिशेपणां करता तीं. 
पळोवन तूं करूंक सोदता. हेच खातीर तुका वयर वचुंनाका म्हणून सांगतालें. 
आतां वयर मात वच तू.” आवय ताका उलयत आशिल्ली. तो मात्त पयस 
बसून चित्रां काडूंक कागद आनी रंग कशे मेळोवप हेंच चिततालो. garaia 
ताका एक युक्त येवजली. चींव-चींव करून ताणें दोन उडक्यो मारल्यो. तो 
आवय भायर वचपाची वाट पळयत रावलो. 

आवय भायर सरून गेली मात्त, तो ल्हवूच भायर आयलो. लिपत 
लिपत संजूले psia गेलो. कुडींत कोणूच नाशिल्लो. छोटू खुशाल जालो. 
संजून चित्रां मेजार दवरिल्लीं. छोटू वयर चडलो. चित्रां पळोवंक लागलो. 
चित्रां पळोवन ताका खोस जाली. आनी तो थंयच नाचूंक लागलो. चित्रां 
पिनलीं. छोटू भिलो. संजू आयल्यार आपल्याक मारत म्हणून बेगी-बेगीन 
बिळांत वचूंक लागलो. वतां वतां तोंडांत दोन पेपर घेतले. 

दिस्त संजू पावलो. ताणें पळयलें हुंदीर पेपर घेवन वता. ताणें 
किळच्यो मारल्यो. ते बरोबर पेपर उडोवन छोटू धांवलो, फाटल्यान संजू आनी 
ताची आवय उलयतालीं. वयल्यान छोटूली आवय वताली. तिणें aid उलोवणें 
आयकलें 

र 


हुंदरापील, हुंदरापील म्हूण उलयतात, Ad छोटू आसतलो. ती बेगी बेगीन 
आयली. छोटू कांयच जावंक नाशिल्ले भशेन खेळटालो. 

आठ दीस जाले. छोटू बिळांतल्यान भायर सरलो ना. ताच्या आवय- 
बापायक दिसले, छोटू सुदारला. ताच्या बापायन ताका आंब्याचे कुडके, 
पेराच्यो फोडी हाडून दिल्यो. 

एक दीस कितें जाले, संजूची आवय नेव-यो करताली. नेव-यांचो 
वास घरभर जाल्लो. छोटूच्या बिळांतय वास पाविल्लो. Bed जिबेक उदक 
आयले. ताच्यान कशेंच रावं नज जालें. तो ल्हवूच वयर आयलो. वयर THA 
जाल्यार बुकी आनी संजू नेव-यो करता थंय बसल्यात. संजूची आवय 
तांचेकडेन खबरी करत नेव-यो करता. 

खंयच्यानच नेव-यो चोरपाक वाट ना. छोटू लिपत-लिपत इश्कादीचेर 
चडलो. एका डब्या फाटल्यान लिपलो. नेव-यांच्या वासान ताच्यान एका 
MIR रावं नज जाले. तो थंयचे थंयच उळउळपाक लागलो. ताका लागून 
इब्याचो खुडखुड आवाज जालो. FHM ताका दिसतच पळयलो आनी ल्हवूच 
वयर उड़ी मारली. छोटूचे लक्ष नेव-यांचेर आसले. बुकीचें दावकूल wed 
BIER पडले. छोटू किळच्यो मारत डब्याच्या आडासान लिपत लिपत पळून 
गेलो. वतां वतां ताच्या मनांत आयले, आई सांगता तें कितले खरें. खरोच 
बुकी आमचो दुस्मान. तो जितो आसासर भायर सरप ना. 

४. कासवान शिकयली बुद्द 


एक आशिल्लो सुणो. काळो काळो किट्ट. म्हणून ताका म्हणटाले 
काळू. दर्या देगेवेल्या फातराचे खाचींत कांय सुणे रावताले. तांच्या सांगाता 
काळूय रावतालो. ते दयदिगेर येवन ल्हारां वांगडा नाचताले. Wa Ala Xda 
लोळठाले आनी भुरू भरू धांवपी कुल्ल्यांवांगडा खेळटाले. 

सदांच फांतोडेर आनी सांजचीं रांपणकारालीं व्हडीं नुस्तें घेवन येतालीं. 
काळू सुण्याक तो वेळ बरोबर खबर आसतालो. नुस्तें उसपून काडटना रेवेंत 
पडठालें तें खांवक जायतीं सुकणी, सावदां येतालीं. काळू सुणोय तें फारायतालो 
आनी Xda व्हरून लिपोवन दवरतालो. मागीर तांची मजाच मजा आसताली. 
च्यांव Wid करून तीं हाडां खायत बसतालीं. 

काळूक सदांच दिसतें .... दर्याच्या उदकांतल्यान आयिल्ल्या हाडापरस 
ताचें हाड बरें लागतले. कशे मेळत ताचें हाड? 

त्या दर्या लागसार एक व्हड रान आसले. त्या रानांत सुणी केन्नाच 
वचनासलीं. थंय वाग-शिंव रावतात, कोले-लांडगे आसतात अशें तांणी 
सांगात्यांकडल्यान आयकल्ले. केन्ना एकदां एक सुण्यापेटो एका वागटान 
येवन व्हेल्लो खंय! तेन्नाच्यान थंयरची सुणीं रानांत वचूंक भियेतालीं. 

एक दीस काळू सुण्यान थारायलें, लिपून लिपून रानांत वचप आनी 
"थंय कितें पूण आसा तें पळोवप. वागा-शिंवाचो आवाज आयल्यार धांवत 
येवप. अशें येवजून तो ced ced जनावरांची YS घेत रानांत वचूं लागलो. 
बरो मुखार वतकूच ताणें अदे खाल्ले अशें हरण पळयलें. पायांचीं esi 
पळोवन काळू झुण्याच्या तोंडांत लाळ आयली. ल्हवूच एक हाड घेवन थंयच्यान 
धांव मारची अशे येवजून काळू दबकत दबकत मुखार सरलो. हाडा म्ह-यांत 
पावपाक DIUM पयसुल्यान ताका हटकिलो. 

“ASS कोण तो म्हज्या हरणा म्ह-यांत?” 

कच्च करून काळून आंग काइलें आनी आवाजा वटेन पळयले. कोलो 
म्हूण कळटकर ताका मात्शें YSS जाले. ताणें म्हळे, 

“कोले माम, हें तुमगेले हरण. हांव हें हाड पळयतालों. 

हाड HS तुका हाड जाय मरे? SX. मासाक मात हात लायनाका 
हां! 

“हें, हें मांस कोणाक जाय? हें हाड मेळ्यार पुरो 

R आसा. घे तें हाड. पूण एक सांग, तूं आयलो खंयच्यान?' 

“हांव, हे थंय दर्या देगेवेल्या फातराचे खाचींत रावतां' 

'दर्या देगेर. थंय कुल्ल्यो आसतात न्हय? म्हाका खूब आवडटात. 

हय. खूब आसात थंय कुल्ल्यो. आमी तांचेवांगडा खेळटात. तुका 
जाय जाल्यार यो केन्नाय आनी खा एकदोन कुल्ल्यो' आपूण कुल्ल्यांचो धनी 
जाल्लेवरी ताणें सांगले. इतले सांगून तो वोगी रावलो ना. ताणें आपलो 
सुवार्थय सादोवन घेतलो. ताणें म्हळे, “आनी येतना म्हाका ताचीं हाडा हाईक 
विसरनाका' 

त्या दिसाच्यान ते दोगूय इश्ट जाले. कोलो हाडां घेवन दयदिगेर 
येवन काळूक दितालो आनी सुशेगाद Heed! मारून खातालो. 

करतां करतां कुल्ल्यो उण्यो जावंक लागल्यो. कुल्ल्यांची एक राणी 
आसली ती दर्यात भितर रावताली. एक दीस तिणें पळयले, देगेर गेल्ल्यो 
Hera सगल्यो परत येवंक नात, थोड्यो ना जाल्यात. तिणें सगल्या 
कुल्ल्यांक एकठांय आपयलीं. पळय जाल्यार थोड्योच Herd! उरल्यात. 

तिणें तांकां विचारले, “तुमच्यांतल्यो अर्यो कुल्ल्यो खंय? सगली 
MAT एकामेकांक पळोवंक लागलीं. एकटेन ल्हवूच म्हळे, 'कुल्लेबाय, 
कुल्लेबाय, AR एक वेगळोचसो सुणो आयला. ताणें आमच्यो भयणी मारून 
खाल्यो' किते? तरीय तुमी म्हाका सांगले ना' कुल्लेन रागान म्हळें, “ना 
कुल्लेबाय, तूं आमकां खेळूंक धाडची ना म्हणून आमी सांगले ना, आनी आमी 
तो नासता थंय खेळटालीं.' एके कुल्लेन म्हळें. 

“अशें? पयस खेळठालीं? तरीय कुल्ल्यो उण्यो जायत आसात?” 
राणी कुल्लेन रागान म्हळे आनी दुस-या दिसाच्यान तांकां वयर वचचेलीं बंद 
केलीं. ती खासा आपूण नव्या सुण्याक पळोवंक वयर गेली. 

सदचेवरीं कोलो आयलो. पूण आज एक्कूय कुल्ली वयर सुळसुळनासली. 
कोल्यान थोडो वेळ वाट पळयली. पूण एक्कूय कुल्ली आयली ना. तो 
वचपाचो विचार करतालो, इतल्यांत एक कुल्लेपोर राणी कुल्लेची आज्ञा मोडून 
वयर आयले. कोल्यान एका दावकुलानच ताका मारून तोंडांत उडयले आनी 
करकरीत चाबून खाले. राणी कुल्लेन ते दिसतच पळयले आनी ती भियेवन 
उदकांत भितर गेली. 

उ 


उदकांत भितर वचून राणी कुल्ली चिंतेस्त तोंड करून बसली. wed Eq 
करुन तें विचीत्र जनावर सगल्यो कुल्ल्यो खावन उडयतल, हाचोच तिका भ॑य 
दिसतालो. इतल्यांत थंय एक कासव आयलो. dal तोंड करून बशिल्ले 
राणीकुल्लेक पळोवन ताणें विचारले, 
'कुल्लेबाय, कुल्लेबाय, कितें जालां qa?” 
pu ताका सगली गजाल सांगली. कासवान म्हळें, 'अशें? तूं कांय 
भियेनाका, कोलो तो. ताका हांव दाखयता सारके! कुल्ल्यो जाय ताका 
कुल्ल्यो,' 
“तूं fed करतलो ताका?” कुल्लेन भियेवन विचारले. पळयच तूं फाल्यां. तुमी 
उदकांतल्यान पळयात. AIR येवंनाकात El.” 

राणी कुल्लेन दुस-या दिसा सगल्या कुल्ल्यांक शिटकावणी दिली 
आनी त्यो उदकांत रावन देगेर पळोवंक लागल्यो. कासव देगेर येवन बशिल्लो. 
पयसुल्यान कोलो Hal घालीत आयलो. pass PASS HA. ताच्यो कुयो 
आयकून कासवान आपले चारय पांय आनी तकली कट्ट्यांभितर ओडून 
घेतली. 

कोल्यान पयसुल्यानच पळयले, मोठ्ठी बरी कुल्ली Xda आसा. खोशयेन 
ताणें परत एकदां कुयो Teal, आनी धांवून येवन कासवाक तोंडांत धरपाचो 
यत्न केलो. ते बरोबर कोल्याचे दांत GSE करून कासवाच्या कट्ट्याक 
आपटले. ताचे दांत सणसणले. “अब्बा! इतली ug कुल्ली? ताणें परत 
फोर्सान घांस ARO ss | 

कासवाच्या कट्ट्यार दांत आपटून आपटून मोडून पडले. रगताचे व्हाळ येवंक 
लागले. कासवाक कांयच दुखनासले. तें कट्टयाभितर हांसताले. करतां करतां 
कोल्याचे सगले दांत पडले. तोंड सुजले. ताका आवाज लेगीत करूंक येना 
जालो. खिणभर कोल्याक घुंवळ आयिल्लेवरी दिसले. तो रेंवेर बसलो आनी 
ताणे दुखेस्त तोंडान काळूकडेन पळयले. काळू Wd Wid करून हाड 
खावपांत गुल्ल जावन गेल्लो. Ad कोल्याचेर मातय लक्ष नासले. उदका 
MR रावन कुल्ल्यो सगले पळयताल्यो. 

कोलो बशिल्लो पळोवन ल्हवूच राणी कुल्ली भायर आयली. पूण 
कोल्याक उठून तिचेर झडप घाळूंक जमले ना. कोलो कांयच करना तें पळोवन 
wed ल्हवू सगल्यो कुल्ल्यो भायर येवन Ald लागल्यो. कासवय थोडो वेळ 
खेळून गेलो. कोल्याच्या तोडंतल्यान रगत गळूंक लागिल्ले. तो तकली पांयांर 
दवरुन बशिल्लो. कोलो हालना धोलना A पळोवन कुल्ल्यो ताच्या आंगार 
नाचूंक लागल्यो, ताका दांगे लावंक लागल्यो. कुल्ल्यांचो- त्रास सोसूंक नज 
जावन कोलो लकत-पडत उठलो, चार पावलां चलता सर तो रेंवेंत पडलो. 


कुल्ल्यो आतां FAFA मेकळ्यो जावन देगेर खेळूक लागल्यो. 

श्रीमती माया अनिल खरंगटे 

सी-४-१, वैभव अपार्टमेन्ट्स 

मारुती देवळा लागीं, | 

दवर्ली, नावेली, गोंय ४० $ ७०७ 

फोन : २७५३७७८ 

शिक्षण - बी. ए. बी. एड्‌., बालवाडी कोर्स 

व्यवसाय - शिक्षिका 

फाटल्या सत्तावीस वर्सा साकून बरयता. कविता, कथा, लेख, बालसाहित्य अशें 
विवीध लेखन. दिसाळी, वर्सुकी अंक, अंक रेडियो, टी.व्ही. हाचेर प्रसिद्धी. 
१९९८-९९ वर्साचो N. CERT. Al बालसाहित्याचो पुरस्कार. 

2003 वर्साचो कुडचडे, गोंय हांगच्या कोंकणी कला आनी साहित्य केंद्राचो 

